

በጉምሩክ ሥራ ላይ የሚፈጸሙ
ወንጀሎችን በአስተዳደራዊ ውሣኔ
ለመጨረስ የወጣ መመሪያ

ጠ.ቁ. 12

የኢትዮጵያ ጢዎችና ጉምሩክ ባለሥልጣን

ጧንጧ 2001 ገ.ፕ.

አዲስ አበባ



-9-

በጉምሩክ ሥራ ላይ የሚፈጸሙ ወንጀሎችን በአስተዳደራዊ ውሳኔ

ለመጨረስ የወጣ መመሪያ ቁጥር 12/2001

በጉምሩክ ሥራ ላይ የሚፈጸሙ ወንጀሎችን ባህሪና በሕዝብና በመንግስት ጥቅም ላይ የሚያደርሱትን ጉዳት ከግምት ውስጥ በማስገባት በአስተዳደራዊ ውሳኔ አልባት እንዲያገኙ ለማድረግ እንዲቻል ግልጽና ወጥ የሆነ የአሰራር ስርዓት መዘርጋት በማስፈለግ፤

በአስተዳደራዊ ውሳኔ የሚሰጥባቸውን የጉምሩክ ወንጀሎች ዓይነት፣ የሚወሰዱ የቅጣት እርምጃዎችና የውሳኔ አሰጣጥ ስነ ስርዓት መዘርጋት በማስፈለግ፤

የኢትዮጵያ ገቢዎችና ጉምሩክ ባለስልጣን በአዋጅ ቁጥር 622/2001 አንቀጽ 107 (2) በተሰጠው ስልጣን መሠረት ይህን መመሪያ አውጥቷል።

ክፍል አንድ
ጠቅላላ ድንጋጌ

1. አጭር ርዕስ

ይህ መመሪያ “በጉምሩክ ሥራ ላይ የሚፈጸሙ ወንጀሎችን በአስተዳደራዊ ውሳኔ ለመጨረስ የወጣ መመሪያ ቁጥር 12/2001” ተብሎ ሊጠቀስ ይችላል።

2. ትርጓሜ

ለዚህ መመሪያ አፈፃፀም ሲባል፡-

1) “የጉምሩክ ወንጀሎች” ማለት

ሀ/ ወደ አገር ለሚገባ አቀ የቀረበው መገለጫ /ዲክላራሽን/ እና/ወይም ደጋፊ ሰነድ በገጽጥ ላይ በተገለጸው ዘመን ውስጥ ላይ በተገለጸ የገቢ ጥያቄ መካከል የሚገኝ የብዛት፣ የስራት አገር፣ የምርት ዘመን፣ የመጠን፣ የአገላለጽ ወይም



ሌላ በቀረጥና ታክስ ላይ ልዩነት የሚያስከትል ማንኛውም ዓይነት ድርጊት መፈፀም ነው።

ለ/ ያለውጭ ምንዛሪ ክፍያ /ፍራንካይታ/ በቀረጥና ታክስ ክፍያም ሆነ ከቀረጥና ታክስ ነፃ ወደ አገር ለማስገባት በሕግ ከተፈቀዱት እቃዎች መጠን በላይ ወይም ውጪ ይዞ መገኘት።

ሐ/ በሕግ ከማናቸውም ቀረጥና ታክስ ነፃ ሆኖ ወደ አገር የገባን ተሽከርካሪ ወይም ሌላ እቃ ከባለመብቱ ወይም በሕግ ከተፈቀደላቸው ሰዎች ውጪ በሌሎች ይዞታ ስር ማድረግ ነው።

2) “ልዩነት” ማለት በተፈፀመው የጉምሩክ ወንጀል ለተያዘው እቃ ሊከፈል የሚገባው ቀረጥና ታክስ ከብር500,000 ያልበለጠ እና በልዩነት የተገኘው ቀረጥና ታክስ ቀደም ሲል ከተከፈለው ቀረጥና ታክስ ከ25% ያልበለጠ ሲሆን፣ ያለውጭ ምንዛሪ ክፍያ ወደ አገር እንዲገባ ከተፈቀደው መጠን በላይ ወይም ውጪ የመጣን እቃና መብቱ የሌለው ሰው ሲገለገልበት የተያዘ የቀረጥ ነፃ እቃን ይጨምራል።

3) “አቤቱታ አጥሪ ቡድን” ማለት በባለስልጣኑ የሚቋቋም የቅሬታ ስሟ አካል ነው።

4) “ዲክላራሲዮን” ማለት በአዋጅ ቁጥር 622/2001 የተሰጠውን ትርጓሜ ይይዛል።

5) “አዋጅ” ማለት የጉምሩክ አዋጅ 622/2001 ነው።

6) “ባለሥልጣን” ማለት የኢትዮጵያ ገቢዎችና ጉምሩክ ባለሥልጣን ነው።

3. የተፈፃሚነት ወሰን

ይህ መመሪያ በአንቀጽ 2/1 ላይ በተዘረዘሩት የጉምሩክ ወንጀሎች ላይ ብቻ ተፈፃሚ ይሆናል።

4. በመመሪያው የማይሸፈኑ ወንጀሎች

1) ይህ መመሪያ

ሀ/ በሕግ ክልከላ እና ገደብ በተደረገባቸው እቃዎች፣

ለ/ በኮንትራባንድ እቃዎች፣

ሐ/ በልዩነት የተገኘው ቀረጥና ታክስ ቀደም ሲል ከተከፈለው ቀረጥና ታክስ ከ25% የበለጠ እና



መ/ በልዩነት የተገኘው ቀረጥና ታክስ ክብር 500,000 የበለጠ ልዩነት በተገኘባቸው፣
 ሠ/ በወጪ እቃዎች
 ረ/ ለአራተኛ እና ከዚያ በላይ የጥፋት ሪከርድ በተያዘባቸው ላይ
 ተፈጻሚ አይሆንም።

2) በዚህ አንቀጽ ንዑስ አንቀጽ (1) ላይ በተዘረዘሩት እቃዎች ላይ ወንጀል ተፈጽሞ ሲገኝ በልዩነት የተገኙት እና ዲክላራሲያን የቀረበባቸው እቃዎች በሙሉ ተይዘው ምርመራ እንዲጣራባቸው ይደረጋል።

ክፍል ሁለት

በአስተዳደራዊ ውሣኔ ለመጨረስ

5. መሠረቱ


ባለሥልጣን፡-

1. የጉምሩክ ስነ ስርዓት አሟልቶ ወደ አገር በገባው እቃ ላይ የተገኘው ልዩነት ሊከፈል ከሚገባው የቀረጥና ታክስ መጠን ከ25% እና ክብር 500,000 ያልበለጠ ከሆነ፣ ወይም
2. ያለውጭ ምንዛሪ ክፍያ በቀረጥና ታክስ ክፍያም ሆነ ከቀረጥና ታክስ ነፃ ወደ አገር ለማስገባት በሕግ ከተፈቀዱት እቃዎች መጠን በላይ ወይም ውጪ የተገኘው የቀረጥና ታክስ መጠን ክብር 20,000 ያልበለጠ ከሆነ፣ ወይም
3. ከቀረጥና ታክስ ነፃ ሆኖ ወደ አገር የገባን እቃ ከባለመብቱ ወይም በሕግ ከተፈቀደላቸው ሰዎች ውጪ ሌሎች ሲገለገሉበት የተገኘ እና ሊከፈል የሚገባው ቀረጥና ታክስ ክብር 500,000 ያልበለጠ እንደሆነ፣

በዚህ መመሪያ መሠረት ጉዳዩን በአስተዳደራዊ ውሣኔ ለመጨረስ ይችላል።

C. በሰው ግንባታ እና ማረጋገጫ

የጉምሩክ ስነ ስርዓት መተላለፍ አጣሪ ሰው ግንባታ በድን ልዩነት የተገኘበት ዲክላራሲያን ወይም ሰነድ በደረሰው ቀናት ውስጥ በዚህ መመሪያ አንቀጽ 9 እና



12

10 መሠረት የቅጣቱን ልክ ክዚህ መመሪያ ጋር በተያያዘው ቅጽ መሠረት ለአቃው ባለቤት፣ ወኪል ወይም ለጉምሩክ ስነ ስርዓት አስፈጻሚው ያሳውቃል።

7. ማመልከቻ ስለማቅረብ

በዚህ መመሪያ አንቀጽ 6 የተደነገገው ቢኖርም ከቀረጥና ታክስ ነፃ ሆኖ ወደ አገር በገባ እቃ ላይ የተፈፀመ የጉምሩክ ወንጀል በአስተዳደራዊ ውሳኔ የሚያልቀው የአቃው ባለቤት፣ ወኪል ወይም ተጠቃሚ ለሕግ ማስከበር የሥራ ሂደት ማመልከቻ ያቀረበ እንደሆነ ብቻ ነው።

8. ማመልከቻን ስለመመርመር


- 1) የሕግ ማስከበር የሥራ ሂደት በዚህ መመሪያ አንቀጽ 7 መሠረት ማመልከቻ የቀረበለት እንደሆነ በ5 የሥራ ቀናት ጉዳዩን መርምሮ መዝገቡን ለዐቃቤ ሕግ ያስተላልፋል።
- 2) የዐቃቤ ሕግ የሥራ ሂደት በዚህ አንቀጽ ንዑስ አንቀጽ (1) መሠረት የቀረበለትን የምርመራ መዝገብ መርምሮ በ3 የሥራ ቀናት ውስጥ ዘመመሪያው አንቀጽ 9 ንዑስ አንቀጽ (2) መሠረት የሚከፈለውን ቅጣት እና የተያዘው እቃ እንዲለቀቅ በመወሰን መዝገቡን ለሕግ ማስከበር የሥራ ሂደት ይመልሳል።
- 3) የሕግ ማስከበር የሥራ ሂደት በዚህ አንቀጽ ንዑስ አንቀጽ (2) መሠረት የተላለፈውን ውሳኔ ለጉምሩክ ስነ ስርዓት አፈፃፀም የሥራ ሂደት በሁለት የሥራ ቀናት ያስተላልፋል።

ክፍል ሶስት

ስለ ቅጣት

9 የቅጣት ልክ

- 1) በተፈፀመው የጉምሩክ ወንጀል የተገኘው ልዩነት በዚህ መመሪያ አንቀጽ 5 ስር የሚወድቅ ከሆነ በልዩነት የተገኘው ቀረጥና ታክስ መከፈሉ እንደተጠበቀ ሆኖ የልዩነቱን አጥፍ በማስከፈል እቃው ይለቀቃል።



- 2) በዚህ አንቀጽ ንዑስ አንቀጽ (1) ላይ የተገለጸው ቢኖርም ከቀረጥና ታክስ ነፃ ሆኖ ከገባ እቃ ጋር በተያያዘ ለተፈጸመ የጉምሩክ ወንጀል እቃው ወደ አገር በገባበት ጊዜ ለእቃው የሚከፈለው ቀረጥና ታክስ እንደተጠበቀ ሆኖ የቀረጥና ታክሱን 25% መቀጫ እንዲከፈል ተደርጎ እቃው ይለቀቃል።

10. በተደጋጋሚ ጥፋቶች ላይ ስለሚሰጥ ውሳኔ


- 1) ጥፋቱ ለሁለተኛ ጊዜ ተፈጽሞ የተገኘ እንደሆነ በልዩነት የተገኘው እቃ ላይ ቀረጥና ታክስ መክፈሉ እንደተጠበቀ ሆኖ የልዩነቱን ሁለት አጥፍ በማስከፈል እቃው ይለቀቃል።
- 2) ጥፋቱ ለሶስተኛ ጊዜ ተፈጽሞ ከተገኘ በልዩነት የተገኘው እቃ ላይ የሚከፈለው ቀረጥና ታክስ መክፈሉ እንደተጠበቀ ሆኖ የልዩነቱን ሶስት አጥፍ በማስከፈል እቃው ይለቀቃል።
- 3) ጥፋቱ ለአራተኛ ጊዜና ከዚያ በላይ ከሆነ ጉዳዩ በሕግ እንዲታይ ይደረጋል።
- 4) በዚህ መመሪያ አፈፃፀም ሲባል ተደጋጋሚ ጥፋት የሚቆጠረው ይህ መመሪያ ሥራ ላይ ከዋለበት ቀን ጀምሮ የተፈጸመ ጥፋት ከሆነ ነው።

ክፍል አራት

ልዩ ልዩ ድንጋጌዎች

11. ቅሬታ ስለማቅረብ

- 1) በዚህ መመሪያ አንቀጽ 9 እና 10 መሠረት በተሰጠው ውሳኔ ቅሬታ ያለው ሰው ከጉምሩክ ስነ ስርዓት መተላለፍ አጣሪና ውሳኔ ሰጪ ቡድን ውሳኔው በደረሰው በ15 ቀናት ውስጥ ቅሬታውን ለአቤቱታ አጣሪ ቡድን ማቅረብ ይችላል።
- 2) የእቃው ባለቤት ወይም ወኪል የአቤቱታ አጣሪ ቡድን ውሳኔ ስደረሰው በ30 ቀናት ውስጥ ቅሬታውን ለግብር ይግባኝ ሰሚ ጉባኤ ካላቀረበ ወይም ጉባኤው በወሰነው ውሳኔ መሠረት ለመፈጸም ፈቃደኛ ካልሆነ በልዩነት የሚፈለግበትን ቀረጥና ታክስ እና ቅጣቱን ለመሸፈን በሚችልበት መጠን በሰው ተመዝግቦ



የሚገኝን እቃ እንዲሁም አስቀድሞ የተከፈለው ቀረጥና ታክስ ውርስ ይደረጋል።

12. ልዩነት ስለመመዘገብ

ወደ አገር በገቡ እቃዎች ላይ የተገኘን ልዩነት በዚህ መመሪያ ድንጋጌዎች መሠረት እልባት የሚሰጥ ማናቸውም የባለስልጣኑ ቅርንጫፍ ጽ/ቤት ሁሉም የባለስልጣኑ ጽ/ቤቶች መረጃውን ሊያገኙ በሚችሉበት ሁኔታ በአሲኩዳ የመረጃ መረብ በተመዘገቡበት ዲክላራሲያን ላይ በጥንቃቄ የመመዘገብ ግዴታ አለበት።

13. ሪፖርት ስለማቅረብ

የጉምሩክ ስነ ስርዓት መተላለፍ አጣሪና ውሳኔ ሰጪ ቡድንና የሕግ ማስከበር የሥራ ሂደት በዚህ መመሪያ መሰረት ውሳኔ የተሰጣቸውን ጉዳዮች መዘገብ ያደራጃሉ። በየወሩም ለመረጃ ምርመራና ስጋት ስራ አመራር ሪፖርት ያቀርባሉ።

14. የመሸጋገሪያ ድንጋጌ

- 1) ይህ መመሪያ ከመጽናቱ በፊት በእንጥልጥል ላይ ያሉና በመመሪያው ሊታዩ የሚችሉ ጉዳዮች በዚህ መመሪያ መሠረት ውሳኔ ሊያገኙ ይችላሉ።
- 2) የዚህ አንቀጽ ንዑስ አንቀጽ አንድ ድንጋጌ በፍርድ ቤት እየታዩ ያሉትን የወንጀል ጉዳዮች አይመለከትም።

15. የተሻሩ መመሪያዎች

የጉምሩክ ደንብ መተላለፎችን በአስተዳደራዊ ውሳኔ ለመጨረስ የወጡት መመሪያዎች ቁጥር 37/1998፣ 42/1999 እና 43/1999 በዚህ መመሪያ ተሽረዋል።



15

16. መመሪያው ተፈጻሚ የሚሆንበት ጊዜ

ይህ መመሪያ ባለስልጣን ዋና ዳይሬክተር ተፈርሞ ከወጣበት ቀን ጀምሮ ተፈጻሚ ይሆናል።

አዲስ አበባ ግንቦት 1 ቀን 2001 ዓ.ም



መላኩ ፈንታ

የኢትዮጵያ ገቢዎችና ጉምሩክ ባለሥልጣን
ዋና ዳይሬክተር



16

አስተዳደራዊ ውሳኔ ማሳወቂያ ቅጽ

*** ሁሉም ክፍት ቦታዎች መሞላት አለባቸው**

1. የእቃው ባለቤት ስም _____
2. የጉምሩክ ስነ ስርዓት አስፈጻሚ ስም _____
3. የዲክላራሲዮን ቁጥር _____
4. አስቀድሞ የተከፈለው ቀረጥና ታክስ መጠን ብር _____ / _____ /
5. የተገኘው የቀረጥና ታክስ ልዩነት
 - 5.1 በብር _____ / _____ /
 - 5.2 በመቶኛ _____ / _____ /
6. የተፈጸመው የጉምሩክ ወንጀል ዓይነት _____

7. የተፈጸመው ጥፋት

- 1ኛ ጥፋት
- 2ኛ ጥፋት
- 3ኛ ጥፋት
- 4ኛና ከዚህ በላይ


8. የተሰጠ ውሳኔ

9. ሰነዱን የመረመረው ሠራተኛ ስም _____
- ፊርማ _____
- ቀን _____

10. ያረጋገጠው ኃላፊ ስም _____
- ፊርማ _____
- ቀን _____

ማሳሰቢያ

1. በዚህ ውሳኔ ቅሬታ ያለው ሰው ውሳኔው በደረሰው በ15 ቀናት ውስጥ ለአቤቱታ አጣሪ ቡድን ቅሬታውን ማቅረብ ይችላል።
2. ቅሬታው በተራ ቁጥር 1 ላይ በተገለጸው ቀናት ውስጥ ካልቀረበ እቃውና ለእቃው አስቀድሞ የተከፈለው ቀረጥና ታክስ ውርስ ይደረጋል።



17